

ಪ್ರವಾದಿ ಚರಿತ್ರೆ - ಖಂದಕ್ ಯುದ್ಧ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹರ್ಝರತ್ ಮಿರ್ಝಾ ಮಸ್ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 13-09-2024 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)



أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ. بِسْمِ اللَّهِ الرَّحْمَنِ الرَّحِيمِ.

أَهْدِيكَ اللَّهُ رَبِّ الْعَالَمِينَ. الرَّحْمَنُ الرَّحِيمُ. مَلِكٌ يَوْمَ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.

إِهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

(ತಶಹ್ದುದ್, ತಅವ್ಬದ್, ಸೂರತುಲ್ ಫಾತಿಹ ಪಠಿಸಿದ ನಂತರ ಹರ್ಝರತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸ್‌ರಿಹಿಲ್ ಅಬ್ಬೀದ್ಝ್, ಹೀಗೆ ಹೇಳಿದರು:)

ಅಹ್‌ಝಾಬ್ ಯುದ್ಧಕ್ಕೆ ಸಂಬಂಧಿಸಿ ಕಳೆದ ಖುತ್ಬದಲ್ಲಿ ಪ್ರಸ್ತಾಪಿಸಲಾಗುತ್ತಿತ್ತು. ಖೈಬರಿನ ಯಹೂದಿಯರ ಒಪ್ಪಂದದ ಉಲ್ಲಂಘನೆ ಮತ್ತು ಹಗೆಯ ಕಾರಣದಿಂದ ಮುಸ್ಲಿಮರ ಮೇಲೆ ದಾಳಿ ನಡೆಸಿ ಅವರನ್ನು ಮುಕ್ತಾಯಗೊಳಿಸಲಿಕ್ಕಾಗಿ ಯಾವ ರೀತಿಯಲ್ಲಿ ಸತ್ಯನಿಷೇಧಿಗಳ ಸೇನೆ ತಯಾರಾಯಿತು ಎಂದು ಹೇಳಲಾಗಿತ್ತು. ಅದರ ಇನ್ನಷ್ಟು ವಿವರಣೆ ಚರಿತ್ರೆಯಿಂದ ಹೀಗೆ ಲಭಿಸುತ್ತದೆ. ಹರ್ಝರತ್ ಪೈಗಂಬರ್(ಫ) ಸುಲೈತ್ ಮತ್ತು ಸುಫ್‌ಯಾನ್ ಬಿನ್ ಔಫ್ ಅಸ್ಲಮಿಯನ್ನು ಅವರ ಸೇನೆಯ ಬಗ್ಗೆ ಮಾಹಿತಿ ಪಡೆಯಲು ಕಳುಹಿಸಿದರು. ಅವರಿಬ್ಬರೂ ಹೋದಾಗ ಶತ್ರುಗಳು ಅವರನ್ನು ಕಂಡರು. ಹೀಗೆ ಅವರು ಹೋರಾಡುತ್ತಾ ಹುತಾತ್ಮರಾದರು. ಕಂದಕವನ್ನು ಅಗೆಯುವ ತೀರ್ಮಾನ ಮಾಡಲಾದಾಗ ಹರ್ಝರತ್ ಪೈಗಂಬರ್(ಫ) ತನ್ನ ಕುದುರೆಯಲ್ಲಿ ಸವಾರರಾದರು. ಅವರ ಜೊತೆಗೆ ಅನೇಕ ಮುಹಾಜಿರರು ಮತ್ತು ಅನ್ನಾರರು ಇದ್ದರು. ಹರ್ಝರತ್ ಪೈಗಂಬರ್(ಫ) ಸೇನೆಯ ತಂಗುವಿಕೆಗೆ ಜಾಗವನ್ನು ಹುಡುಕಿದರು. ಮುಸ್ಲಿಮರು ಬನೂ ಖುರೈಝ್ ಗೋತ್ರದಿಂದ ಅನೇಕ ಗುದ್ದಲಿಗಳನ್ನು ದೊಡ್ಡ ಹಾರೆ ಮತ್ತು ಸಲಿಕೆ ಇತ್ಯಾದಿಗಳನ್ನು ಬಾಡಿಗೆಗೆ ಪಡಕೊಂಡರು. ಎಲ್ಲೆಡೆ ಕಂದಕವನ್ನು ಅಗೆಯುವ ಕೆಲಸವನ್ನು ಹರ್ಝರತ್ ಪೈಗಂಬರ್(ಫ) ಒಂದು ಸಮುದಾಯಕ್ಕೆ ಒಪ್ಪಿಸಿದರು. ಹರ್ಝರತ್ ಪೈಗಂಬರ್(ಫ) ಸ್ವತಃ ಕೂಡ ಅಗೆಯುವ ಕೆಲಸದಲ್ಲಿ ಪಾಲ್ಗೊಂಡಿದ್ದರು. ಅವರು ಮಣ್ಣನ್ನು ತನ್ನ ಬೆನ್ನ ಮೇಲೆ ಇರಿಸುತ್ತಿದ್ದರು. ಅವರ ಬೆನ್ನು ಮತ್ತು ಹೊಟ್ಟೆ ಮಣ್ಣಿನಿಂದ ಆವರಿಸುತ್ತಿತ್ತು. ಮುಸ್ಲಿಮರು ತಮಗೆ ಒಪ್ಪಿಸಲಾದ ಕೆಲಸವನ್ನು ಮುಕ್ತಾಯಗೊಳಿಸಿದ ನಂತರ ಇತರರ ನೆರವಿಗಾಗಿ ದಾವಿಸುತ್ತಿದ್ದರು. ಹೀಗೆ ಕಂದಕದ ಕೆಲಸ ಮುಕ್ತಾಯಗೊಂಡಿತು. ಕಂದಕವನ್ನು ಅಗೆಯುವುದರಲ್ಲಿ ಮುಸ್ಲಿಮರಲ್ಲಿ ಯಾರೂ ಹಿಂದೆ ಉಳಿದಿರಲಿಲ್ಲ. ಹರ್ಝರತ್ ಅಬೂಬಕರ್(ಠ) ಮತ್ತು ಹರ್ಝರತ್ ಉಮರ್(ಠ)ರಿಗೆ ಬುಟ್ಟಿಗಳು ಲಭಿಸದೇ ಇರುವಾಗ ಅವರು ತಮ್ಮ ಬಟ್ಟೆಗಳಿಗೆ ಮಣ್ಣನ್ನು ಹಾಕಿ ಸಾಗಿಸುತ್ತಿದ್ದರು.

ಹರ್ಝರತ್ ಮಿರ್ಝಾ ಬಶೀರ್ ಅಹ್ಮದ್ ಸಾಹಿಬ್(ಠ) ಹೇಳುತ್ತಾರೆ: ಇಷ್ಟು ದೊಡ್ಡ ಸೇನೆಯ ಚಲನವಲನಗಳನ್ನು

ರಹಸ್ಯವಾಗಿ ಇಡುವುದು ಸತ್ಯನಿಷೇಧಿಗಳಿಗೆ ಕಷ್ಟಕರವಾಗಿತ್ತು. ಮಾತ್ರವಲ್ಲ, ಹರ್ಝರತ್ ಪೈಗಂಬರ್(ಫ)ರ ಗುಪ್ತಚರ ವಿಭಾಗ ಬಹಳ ಉತ್ತಮವಾಗಿತ್ತು. ಖುರೈಶಿಯರ ಸೇನೆ ಮಕ್ಕದಿಂದ ಹೊರಟ ಕೂಡಲೇ ಹರ್ಝರತ್ ಪೈಗಂಬರ್(ಫ)ರಿಗೆ ಅದರ ಸುದ್ದಿ ತಲುಪಿತು. ಅದರಂತೆ ಹರ್ಝರತ್ ಪೈಗಂಬರ್(ಫ) ಸಹಾಬಿಯರೊಡನೆ ಸಮಾಲೋಚನೆ ನಡೆಸಿದರು. ಈ ಸಮಾಲೋಚನೆಯಲ್ಲಿ ಇರಾನಿನ ನಿಷ್ಠಾವಂತ ಸಹಾಬಿಯಾದ ಸಲ್ಮಾನ್ ಫಾರಸಿ(ಠ) ಸಹ ಇದ್ದರು. ಅವರಿಗೆ ಅರೇಬಿಯೇತರ ಯುದ್ಧ ವಿಧಾನದ ಬಗ್ಗೆ ಗೊತ್ತಿತ್ತು. ಅವರು ಹೀಗೆ ಸಲಹೆ ಕೊಟ್ಟರು: ಮದೀನದ ತೆರೆದ ಭಾಗದ ಮುಂದೆಯಾಗಿ ಒಂದು ಉದ್ದದ ಮತ್ತು ಆಳವಾದ ಕಂದಕವನ್ನು ಅಗೆದು ಮದೀನವನ್ನು ಸುರಕ್ಷಿತಗೊಳಿಸಬೇಕು. ಹರ್ಝರತ್ ಪೈಗಂಬರ್(ಫ) ಈ ಸಲಹೆಯನ್ನು ಒಪ್ಪಿದರು. ಮದೀನದ ಪಟ್ಟಣ ಮೂರು ಕಡೆಯಿಂದ ಸಾಕಷ್ಟು ಮಟ್ಟಿಗೆ ಸುರಕ್ಷಿತವಾಗಿತ್ತು. ಆದರೆ ಸಿರಿಯಗೆ ಹೋಗುವ ಭಾಗದಿಂದ ಶತ್ರುಗಳು ಒಂದಾಗಿ ಮದೀನದ ಮೇಲೆ ದಾಳಿ ನಡೆಸಬಹುದಾಗಿತ್ತು. ಆದ್ದರಿಂದ ಹರ್ಝರತ್ ಪೈಗಂಬರ್(ಫ) ಈ ಅಸುರಕ್ಷಿತ ಭಾಗದಲ್ಲಿ ಕಂದಕವನ್ನು ಅಗೆಯಲು ಆದೇಶ ನೀಡಿದರು. ಹರ್ಝರತ್ ಪೈಗಂಬರ್(ಫ) ಸ್ವತಃ ತನ್ನ ಮೇಲ್ನೋಟದಲ್ಲಿ ಪ್ರತಿಯೊಂದು ಸ್ಥಳದಲ್ಲಿ ಗುರುತುಗಳನ್ನು ಹಾಕಿ ಕೆಲಸಗಳ ವಿಂಗಡನೆಯ ತತ್ವದ ಪ್ರಕಾರ ಕಂದಕವನ್ನು ಹದಿನೈದು ಅಡಿಯ ಬೇರೆ ಬೇರೆ ಭಾಗಗಳನ್ನಾಗಿ ಮಾಡಿ ಪ್ರತಿಯೊಂದು ಭಾಗವನ್ನು ಹತ್ತು ಹತ್ತು ಸಹಾಬಿಯರಿಗೆ ಒಪ್ಪಿಸಿದರು. ಈ ಸಂಘದ ವಿಂಗಡನೆಯ ವೇಳೆ ಸಲ್ಮಾನ್ ಫಾರಸಿ(ಠ)ರನ್ನು ಯಾವ ಸಂಘದಲ್ಲಿ ಸೇರಿಸಬೇಕು ಎಂಬ ಕುತೂಹಲಕರವಾದ ಒಂದು ಭಿನ್ನಾಭಿಪ್ರಾಯ ಎದ್ದಿತು. ಅವರನ್ನು ಮುಹಾಜಿರ್ ಎಂದು ಗಣಿಸಬೇಕೇ ಅಥವಾ ಇಸ್ಲಾಮಿನ ಆಗಮನಕ್ಕೆ ಮುಂಚಿತವಾಗಿಯೇ ಅವರು ಮದೀನದಲ್ಲಿ ನೆಲೆಸಿದ್ದ ಕಾರಣದಿಂದ ಅನ್ನಾರರಲ್ಲಿ ಸೇರಿಸಬೇಕೇ ಎಂಬ ಚರ್ಚೆ ನಡೆಯಿತು. ಕೊನೆಗೆ ಈ ಭಿನ್ನಾಭಿಪ್ರಾಯವನ್ನು ಹರ್ಝರತ್ ಪೈಗಂಬರ್(ಫ)ರ ಮುಂದೆ ಸಮರ್ಪಿಸಲಾಯಿತು. ಹರ್ಝರತ್ ಪೈಗಂಬರ್(ಫ) ಮುಗುಳ್ಳುಗುತ್ತಾ ಹೀಗೆ ಹೇಳಿದರು: ಸಲ್ಮಾನ್ ಎರಡು ವಿಭಾಗಗಳಿಗೂ ಸೇರಿದವರಲ್ಲ. ಸಲ್ಮಾನು ಮಿನ್ನಾ ಅಹ್ಲಲ್ ಬೈತಿ. ಎಂದರೆ ಅವರನ್ನು ನನ್ನ ಕುಟುಂಬದಲ್ಲಿ ಸೇರಿಸಬೇಕು. ಅಂದಿನಿಂದ ಸಲ್ಮಾನ್(ಠ)ರನ್ನು ಹರ್ಝರತ್ ಪೈಗಂಬರ್(ಫ)ರ ಮನೆಯ ಸದಸ್ಯ ಎಂದು ಗಣಿಸಲಾಗುತ್ತಿತ್ತು.

ಕಂದಕವನ್ನು ಮಾಡಬೇಕು ಎಂಬ ನಿರ್ಧಾರವನ್ನು ತೆಗೆದುಕೊಂಡ ನಂತರ ಸಹಾಬಿಯರ ಸಂಘ ಕಾರ್ಮಿಕರ ಬಟ್ಟೆಯನ್ನು ಧರಿಸಿ ಕೆಲಸದ ಮೈದಾನಕ್ಕೆ ಹೊರಟರು. ಅಗೆಯುವ ಕೆಲಸ ಸುಲಭವಾಗಿರಲಿಲ್ಲ. ಮಾತ್ರವಲ್ಲ ಅದು ಚಳಿಗಾಲವಾಗಿತ್ತು. ಅದರ ಕಾರಣದಿಂದ ಆ ದಿನಗಳಲ್ಲಿ ಸಹಾಬಿಯರು ಕಠಿಣವಾದ ಕಷ್ಟಗಳನ್ನು ಅನುಭವಿಸಿದರು. ಇತರ ಕೆಲಸಗಳು ಸಂಪೂರ್ಣವಾಗಿ

ಸ್ಥಗಿತಗೊಂಡಿದ್ದ ಕಾರಣದಿಂದ ಆ ದಿನಗಳಲ್ಲಿ ಹಸಿವನ್ನು ಕೂಡ ಸಹಿಸಬೇಕಾಗಿ ಬಂದಿತು. ಸಹಾಬಿಯರ ಬಳಿ ಸೇವಕರು ಮತ್ತು ಗುಲಾಮರು ಕೂಡ ಇದ್ದಿರಲಿಲ್ಲ. ಆದ್ದರಿಂದ ಎಲ್ಲ ಸಹಾಬಿಯರಿಗೆ ಸ್ವತಃ ತಮ್ಮ ಕೆಲಸಗಳನ್ನು ಮಾಡಬೇಕಾಗಿ ಬರುತ್ತಿತ್ತು. ಹರ್ಷರತ್ ಪೈಗಂಬರ್^(ಸ) ಬಹುತೇಕ ಸಮಯ ಕಂದಕದ ಸಮೀಪ ಕಳೆಯುತ್ತಿದ್ದರು. ಕೆಲವೊಮ್ಮೆ ಸಹಾಬಿಯರ ಜೊತೆ ಸ್ವತಃ ಅಗೆಯುವ ಕೆಲಸ ಮತ್ತು ಮಣ್ಣು ತೆಗೆಯುವ ಕೆಲಸವನ್ನು ಮಾಡುತ್ತಿದ್ದರು. ಸಹಾಬಿಯರ ಉತ್ಸಾಹವನ್ನು ನೆಲೆನಿಲ್ಲಿಸಲು ಕೆಲವೊಮ್ಮೆ ಹರ್ಷರತ್ ಪೈಗಂಬರ್^(ಸ) ಕೆಲಸ ಮಾಡುವಾಗ ಪದ್ಯಗಳನ್ನು ಹೇಳುತ್ತಿದ್ದರು ಸಹಾಬಿಯರು ಸಹ ಕೆಲವೊಮ್ಮೆ ಆ ಪದ್ಯಗಳಿಗೆ ಸ್ಪಂದಿಸುತ್ತಿದ್ದರು. ಕಂದಕದ ಅಗೆಯುವಿಕೆಯಲ್ಲಿ ಹರ್ಷರತ್ ಪೈಗಂಬರ್^(ಸ)ರ ಪಾಲ್ಗೊಳ್ಳುವಿಕೆ ಮತ್ತು ಅವರ ಪ್ರಾರ್ಥನೆಗಳ ಅನುಗ್ರಹದಿಂದ ಸಹಾಬಿಯರು ತಮ್ಮ ದುಃಖ ಮತ್ತು ಪರಿಶ್ರಮದ ಕಾರಿಣ್ಯವನ್ನು ಮರೆತುಬಿಡುತ್ತಿದ್ದರು. ಅಲ್ಲಿ ಒಂದೆಡೆ ಪರಿಶುದ್ಧವಾದ ಪದ್ಯಾಲಾಪನೆ ಆಗುತ್ತಿತ್ತು. ಮತ್ತೊಂದೆಡೆ ಹಗುರವಾದ ರೀತಿಯಲ್ಲಿ ಹಾಸ್ಯವೂ ನಡೆಯುತ್ತಿತ್ತು. ಸಹಾಬಿಯರ ನಿರಂತರವಾದ ದಿನ ರಾತ್ರಿಗಳ ಪರಿಶ್ರಮ ಮತ್ತು ಹರ್ಷರತ್ ಪೈಗಂಬರ್^(ಸ)ರ ಪ್ರಾರ್ಥನೆಗಳ ಅನುಗ್ರಹದಿಂದ ಕಂದಕ ಪೂರ್ತಿಯಾಯಿತು. ಇದು ಪೂರ್ತಿಯಾಗಲು ಹಿಡಿದ ಕಾಲಾವಧಿಯ ಬಗ್ಗೆ ವಿವಿಧ ವರದಿಗಳು ಇವೆ. 15 ದಿನಗಳು ಅಥವಾ ಒಂದು ತಿಂಗಳು ಹಿಡಿದಿತ್ತು ಎಂಬ ವರದಿಗಳನ್ನು ಹೆಚ್ಚು ಒಪ್ಪಲಾಗುತ್ತದೆ. ಕಂದಕದ ಉದ್ದ ಸುಮಾರು ಆರು ಸಾವಿರ ಗಜಗಳು ಅಥವಾ ಮೂರುವರೆ ಮೈಲುಗಳಷ್ಟು ಇತ್ತು. ಅಗಲ 13, 14 ಅಡಿ ಮತ್ತು ಆಳ ಹತ್ತು ಹನ್ನೊಂದು ಅಡಿ ಇತ್ತು. ಈ ಕಂದಕ ನೂರಾರು ವರ್ಷಗಳಷ್ಟು ಕಾಲ ಇತ್ತು. ಹರ್ಷರತ್ ಪೈಗಂಬರ್^(ಸ)ರ ಪರಿಶುದ್ಧ ಪತ್ನಿಯಂದಿರು ಸಹ ಅಪಾಯದ ಈ ಸಮಯದಲ್ಲಿ ಧೈರ್ಯದಿಂದ ಹರ್ಷರತ್ ಪೈಗಂಬರ್^(ಸ)ರ ಜೊತೆಗೆ ಇದ್ದುದ್ದಾಗಿ ತಿಳಿದುಬರುತ್ತದೆ. ಕೆಲವೊಮ್ಮೆ ಹರ್ಷರತ್ ಆಯಿಶ^(೧), ಕೆಲವೊಮ್ಮೆ ಹರ್ಷರತ್ ಉಮ್ಮೇ ಸಲ್ಮ^(೧) ಮತ್ತು ಹರ್ಷರತ್ ರೈಬ್ನಾಬ್^(೧) ಕೆಲವು ದಿನಗಳು ಹರ್ಷರತ್ ಪೈಗಂಬರ್^(ಸ)ರ ಜೊತೆಗೆ ಇರುತ್ತಿದ್ದರು.

ಅಗೆಯುವ ವೇಳೆ ಒಂದು ಬಂಡೆ ತುಂಡಾಗದಿದ್ದ ಘಟನೆಯ ಸಹ ವಿವರಿಸಲಾಗುತ್ತದೆ. ಒಂದು ವರದಿಯಲ್ಲಿ ಹೀಗಿದೆ: ಹರ್ಷರತ್ ಪೈಗಂಬರ್^(ಸ) ಸ್ವಲ್ಪ ನೀರನ್ನು ತರಿಸಿ ಅದರಲ್ಲಿ ತನ್ನ ಲಾಲಾರಸವನ್ನು ಹಾಕಿ ಅಲ್ಲಾಹನೊಡನೆ ಪ್ರಾರ್ಥಿಸಿ ಆ ನೀರನ್ನು ಆ ಬಂಡೆಕಲ್ಲಿನ ಮೇಲೆ ಚಿಮ್ಮುಕಿಸಿದರು. ಅದರಿಂದ ಅದು ಮೃದುಗೊಂಡು ಮರಳಿನ ಹಾಗೆ ಆಯಿತು. ಮತ್ತೊಂದು ಸಂದರ್ಭದ ಪ್ರಸ್ತಾಪ ಹೀಗೆ ಬರುತ್ತದೆ: ಹರ್ಷರತ್ ಸಲ್ಮಾನ್ ಫಾರಸಿ^(೧)ರಿಂದ ಒಂದು ಬಂಡೆಕಲ್ಲು ತುಂಡಾಗುತ್ತಿರಲಿಲ್ಲ. ಆಗ ಹರ್ಷರತ್ ಪೈಗಂಬರ್^(ಸ) ಅವರಿಂದ ಗುದ್ದಲಿಯನ್ನು ಪಡೆದು ಅದರ ಮೇಲೆ ಹೊಡೆದರು ಮತ್ತು ಮೂರು ಸುವಾರ್ತೆಗಳನ್ನು ಕೂಡ ತಿಳಿಸಿದರು. ಹರ್ಷರತ್ ಮಿರ್ಝಾ ಬಶೀರ್ ಅಹ್ಮದ್ ಸಾಹಿಬ್^(೧) ಹೇಳುತ್ತಾರೆ: ಕಷ್ಟ ಮತ್ತು ಕಠಿಣವಾದ ಪರಿಸ್ಥಿತಿಯಲ್ಲಿ ಕಂದಕವನ್ನು ಅಗೆಯುತ್ತಾ ಇರುವಾಗ ಒಂದು ಬಂಡೆಕಲ್ಲು ಸಿಕ್ಕಿತು. ಅದು ಯಾವುದೇ ರೀತಿಯಲ್ಲಿ ತುಂಡಾಗುತ್ತಿರಲಿಲ್ಲ. ಕೊನೆಗೆ ಏನೂ ಮಾಡಲು ಸಾಧ್ಯವಾಗದೇ ಬಂದಾಗ ಸಹಾಬಿಯರು ಹರ್ಷರತ್ ಪೈಗಂಬರ್^(ಸ)ರ ಸನ್ನಿಧಿಗೆ

ಹೋಗಿ ಒಂದು ಬಂಡೆಗಲ್ಲು ತುಂಡಾಗುತ್ತಿಲ್ಲವೆಂದು ತಿಳಿಸಿದರು. ಹರ್ಷರತ್ ಪೈಗಂಬರ್^(ಸ) ಕೂಡಲೇ ಅಲ್ಲಿಗೆ ಹೋಗಿ ಒಂದು ಹಾರೆಯನ್ನು ತೆಗೆದು ಅಲ್ಲಾಹನ ನಾಮವನ್ನು ಉಚ್ಚರಿಸಿ ಕಲ್ಲಿನ ಮೇಲೆ ಹೊಡೆದರು. ಲೋಹ ತಟ್ಟಿದಾಗ ಬಂಡೆಕಲ್ಲಿನಿಂದ ಒಂದು ಚಿಂಗಾರಿ ಚಿಮ್ಮಿತು. ಆಗ ಹರ್ಷರತ್ ಪೈಗಂಬರ್^(ಸ) ಜೋರಾಗಿ ಅಲ್ಲಾಹು ಅಕ್ಬರ್ ಎಂದು ಉದ್ಗರಿಸಿ ಹೀಗೆ ಹೇಳಿದರು: ನನಗೆ ಸಿರಿಯದ ಸಾಮ್ರಾಜ್ಯದ ಕೀಲಿಗೈಗಳನ್ನು ನೀಡಲಾಗಿದೆ. ಅಲ್ಲಾಹನಾಣೆ, ಈಗ ಸಿರಿಯದ ಕೆಂಪು ಅರಮನೆಗಳು ನನ್ನ ಕಣ್ಣುಗಳ ಮುಂದಿವೆ. ಈ ಹೊಡೆತದಿಂದ ಬಂಡೆಕಲ್ಲಿನ ಸ್ವಲ್ಪ ಭಾಗ ತುಂಡಾಯಿತು. ಹರ್ಷರತ್ ಪೈಗಂಬರ್^(ಸ) ಮತ್ತೊಮ್ಮೆ ಅಲ್ಲಾಹನ ಹೆಸರನ್ನು ಉಚ್ಚರಿಸಿ ಹಾರೆಯಿಂದ ಹೊಡೆದರು. ಆಗ ಮತ್ತೊಂದು ಕಿಡಿ ಚಿಮ್ಮಿತು. ಆಗ ಹರ್ಷರತ್ ಪೈಗಂಬರ್^(ಸ) ಪುನಃ ಅಲ್ಲಾಹು ಅಕ್ಬರ್ ಎಂದು ಉದ್ಗರಿಸಿ ಹೀಗೆ ಹೇಳಿದರು: ಈ ಬಾರಿ ನನಗೆ ಇರಾನಿನ ಕೀಲಿಗೈಗಳನ್ನು ನೀಡಲಾಗಿದೆ ಮತ್ತು ಮದಾಯಿನಿನ ಶ್ವೇತ ಮಹಲುಗಳನ್ನು ನಾನು ನೋಡುತ್ತಿದ್ದೇನೆ. ಈ ಬಾರಿ ಬಂಡೆಕಲ್ಲು ಮತ್ತೂ ಸ್ವಲ್ಪ ತುಂಡಾಯಿತು. ಮೂರನೇ ಬಾರಿ ಹರ್ಷರತ್ ಪೈಗಂಬರ್^(ಸ) ಹಾರೆಯಿಂದ ಹೊಡೆದರು. ಆಗಲೂ ಒಂದು ಕಿಡಿ ಚಿಮ್ಮಿತು. ಹರ್ಷರತ್ ಪೈಗಂಬರ್^(ಸ) ಪುನಃ ಅಲ್ಲಾಹು ಅಕ್ಬರ್ ಎಂದು ಉದ್ಗರಿಸಿ ಹೀಗೆ ಹೇಳಿದರು: ಈಗ ನನಗೆ ಯಮನಿನ ಕೀಲಿಗೈಗಳನ್ನು ನೀಡಲಾಗಿದೆ. ಅಲ್ಲಾಹನಾಣೆ ಸುನ್‌ಆದ ಬಾಗಿಲುಗಳು ನನಗೆ ತೋರಿಸಲಾಗುತ್ತಿವೆ. ಈ ಬಾರಿ ಬಂಡೆಕಲ್ಲು ಸಂಪೂರ್ಣವಾಗಿ ತುಂಡಾಗಿ ಬಿದ್ದುಹೋಯಿತು. ಹರ್ಷರತ್ ಪೈಗಂಬರ್^(ಸ) ಕಂಡ ಈ ದೃಶ್ಯ ದಿವ್ಯದರ್ಶನವಾಗಿತ್ತು. ಆ ಕಷ್ಟದ ಸಮಯದಲ್ಲಿ ಅಲ್ಲಾಹನು ಹರ್ಷರತ್ ಪೈಗಂಬರ್^(ಸ)ರಿಗೆ ಮುಸ್ಲಿಮರ ಮುಂಬರುವ ವಿಜಯಗಳು ಮತ್ತು ಲಭಿಸಲಿರುವ ವಿಶಾಲತೆಗಳ ದೃಶ್ಯಗಳನ್ನು ತೋರಿಸಿ ಸಹಾಬಿಯರಿಗೆ ಪ್ರತೀಕ್ಷೆ ಮತ್ತು ಉತ್ಸಾಹದ ಸ್ಫೂರ್ತಿಯನ್ನು ಉಂಟುಮಾಡಿದನು. ಮದೀನದ ಕಪಟವಿಶ್ವಾಸಿಗಳು ಈ ವಾಗ್ದಾನಗಳನ್ನು ಆಲಿಸಿ ಮುಸ್ಲಿಮರನ್ನು ಪರಿಹಾಸ ಮಾಡುತ್ತಾ ಹೀಗೆ ಹೇಳಿದರು: ಮನೆಯಿಂದ ಹೊರಗೆ ಹೆಜ್ಜೆ ಹಾಕಲು ಶಕ್ತಿಯಿಲ್ಲ. ಇಂತಹ ಸ್ಥಿತಿಯಲ್ಲಿ ಸಿರಿಯ ಮತ್ತು ಇರಾನಿನ ಸಾಮ್ರಾಜ್ಯದ ಕನಸು ಕಾಣುತ್ತಾ ಇದ್ದಾರೆ. ಆದರೆ ಅಲ್ಲಾಹನ ವಾಗ್ದಾನಗಳು ಅವುಗಳು ಈಡೇರಬೇಕಾದ ಸಮಯಗಳಲ್ಲಿ, ಎಂದರೆ ಕೆಲವು ಹರ್ಷರತ್ ಪೈಗಂಬರ್^(ಸ)ರ ಜೀವನದ ಕೊನೆಯ ಕಾಲದಲ್ಲಿ ಮತ್ತು ಹೆಚ್ಚಿನದು ಹರ್ಷರತ್ ಪೈಗಂಬರ್^(ಸ)ರ ಖಿಲೀಫರ ಕಾಲದಲ್ಲಿ ಈಡೇರಿ ಮುಸ್ಲಿಮರ ವಿಶ್ವಾಸವರ್ಧನೆ ಮತ್ತು ಉಪಕಾರ ಸ್ಮರಣೆಗೆ ಕಾರಣವಾಯಿತು.

ಆಹಾರದ ಕುರಿತು ಒಂದು ಅದ್ಭುತ ಘಟನೆ ಕೂಡ ನಡೆದಿತ್ತು. ಹರ್ಷರತ್ ಮಿರ್ಝಾ ಬಶೀರ್ ಅಹ್ಮದ್ ಸಾಹಿಬ್^(೧) ಒಂದು ಘಟನೆಯನ್ನು ಹೀಗೆ ವಿವರಿಸಿದ್ದಾರೆ: ಆ ಸಂದರ್ಭದಲ್ಲಿ ಹರ್ಷರತ್ ಪೈಗಂಬರ್^(ಸ)ರ ಮುಖದಲ್ಲಿ ಹಸಿವಿನ ಕಾರಣದಿಂದ ಉಂಟಾದ ದೌರ್ಬಲ್ಯ ಮತ್ತು ಆಯಾಸದ ಲಕ್ಷಣಗಳನ್ನು ನಿಷ್ಕಾವಂತ ಸಹಾಬಿಯಾದ ಜಾಬಿರ್ ಬಿನ್ ಅಬ್ದುಲ್ಲಾಹ್^(೧) ನೋಡಿದರು ಮತ್ತು ಹರ್ಷರತ್ ಪೈಗಂಬರ್^(ಸ)ರಿಂದ ತನ್ನ ಮನೆಗೆ ಹೋಗಲು ಅನುಮತಿ ಕೇಳಿದರು. ಮನೆಗೆ ಹೋಗಿ ತನ್ನ

ಪತ್ತಿಯೊಡನೆ ಊಟಕ್ಕಾಗಿ ಏನಾದರೂ ಇದೆಯೇ? ಎಂದು ಕೇಳಿದರು. ಸ್ವಲ್ಪ ಬಾರ್ಲಿಯ ಹಿಟ್ಟು ಮತ್ತು ಒಂದು ಆಡು ಇದೆ ಎಂದು ಪತ್ತಿ ಹೇಳಿದಳು. ಹರ್ಷರತ್ ಜಾಬಿರ್^(೧) ಆಡನ್ನು ಕೊಯ್ದರು ಮತ್ತು ಹಿಟ್ಟನ್ನು ನಾದಿದರು ಹಾಗೂ ತನ್ನ ಪತ್ತಿಯೊಡನೆ ಊಟ ತಯಾರಿಸಲು ಹೇಳಿ ಹರ್ಷರತ್ ಪೈಗಂಬರ್^(೨)ರ ಸನ್ನಿಧಿಗೆ ಹೋಗಿ ಅವರನ್ನು ಮನೆಗೆ ಬರಲು ಹೇಳುವುದಾಗಿ ತಿಳಿಸಿದರು. ಅವರ ಪತ್ತಿ ಹೇಳಿದರು: ನನ್ನನ್ನು ಅವಮಾನಿಸಬೇಡಿರಿ. ಆಹಾರ ಸ್ವಲ್ಪ ಮಾತ್ರವಿದೆ. ಹರ್ಷರತ್ ಪೈಗಂಬರ್^(೨)ರ ಜೊತೆಗೆ ಹೆಚ್ಚು ಜನರು ಬರದಂತೆ ನೋಡಿರಿ. ಹರ್ಷರತ್ ಜಾಬಿರ್^(೧) ಮೆಲುದನಿಯಲ್ಲಿ ಹರ್ಷರತ್ ಪೈಗಂಬರ್^(೨)ರೊಡನೆ ಹೀಗೆ ಹೇಳಿದರು: ಯಾ ರಸೂಲಲ್ಲಾಹ್, ನೀವು ನಿಮ್ಮ ಸ್ವಲ್ಪ ಸಹಾಬಿಯರ ಜೊತೆಗೆ ನನ್ನ ಮನೆಗೆ ಬಂದು ಊಟ ಮಾಡಿರಿ. ಆಹಾರವೆಷ್ಟಿದೆ ಎಂದು ಹರ್ಷರತ್ ಪೈಗಂಬರ್^(೨) ಅವರೊಡನೆ ಕೇಳಿದರು. ಇಂತಿಷ್ಟು ಇದೆ ಎಂದು ಅವರು ಹೇಳಿದರು. ಹರ್ಷರತ್ ಪೈಗಂಬರ್^(೨) ಹೇಳಿದರು: ಅದು ಸಾಕು. ಅನಂತರ ಹರ್ಷರತ್ ಪೈಗಂಬರ್^(೨) ತನ್ನ ಸುತ್ತಮುತ್ತ ನೋಡಿ ಉಚ್ಚ ಸ್ವರದಲ್ಲಿ ಹೀಗೆ ಹೇಳಿದರು: ಎಲೈ ಅನ್ಸಾರ್ ಮತ್ತು ಮುಹಾಜಿರರ ಸಂಘವೇ, ಜಾಬಿರ್ ನಮ್ಮನ್ನು ಔತಣಕ್ಕಾಗಿ ಕರೆದಿದ್ದಾರೆ. ನಾವೆಲ್ಲರೂ ಹೋಗೋಣ. ಆ ಕರೆಯನ್ನು ಕೇಳಿ ಹಸಿವಿನಿಂದ ಬಳಲಿದ ಸಾವಿರದಷ್ಟು ಸಹಾಬಿಯರು ಹರ್ಷರತ್ ಪೈಗಂಬರ್^(೨)ರ ಜೊತೆಗೆ ಹೋಗಲು ತಯಾರಾದರು. ಹರ್ಷರತ್ ಪೈಗಂಬರ್^(೨) ಜಾಬಿರ್^(೧)ರೊಡನೆ ಹೀಗೆ ಹೇಳಿದರು: ನೀವು ಬೇಗನೇ ಹೋಗಿರಿ. ನಾನು ತಲುಪುವ ತನಕ ಅಡುಗೆಯ ಪಾತ್ರೆಯನ್ನು ಒಲೆಯಿಂದ ಇಳಿಸಬಾರದು ಮತ್ತು ರೊಟ್ಟಿಯನ್ನು ಪಾಕ ಮಾಡಲು ಆರಂಭಿಸಬಾರದು ಎಂದು ಪತ್ತಿಯೊಡನೆ ಹೇಳಿ. ಜಾಬಿರ್^(೧) ಬೇಗನೇ ಹೋಗಿ ಪತ್ತಿಗೆ ತಿಳಿಸಿದರು. ಈಗೇನು ಮಾಡುವುದು ಎಂದು ಯೋಚಿಸಿ ಅವಳಿಗೆ ತುಂಬಾ ಗಾಬರಿ ಉಂಟಾಯಿತು.

ಆದರೆ ಹರ್ಷರತ್ ಪೈಗಂಬರ್^(೨) ಅಲ್ಲಿ ತಲುಪುತ್ತಲೇ ಬಹಳ ಸಮಾಧಾನದಿಂದ ಸಾರಿನ ಮಡಕೆ ಮತ್ತು ಹಿಟ್ಟಿನ ಪಾತ್ರೆಯ ಮೇಲೆ ದುಆ ಮಾಡಿದರು ಮತ್ತು ರೊಟ್ಟಿಗಳನ್ನು ಪಾಕ ಮಾಡಲು ತಿಳಿಸಿದರು. ಅನಂತರ ಹರ್ಷರತ್ ಪೈಗಂಬರ್^(೨) ಆಹಾರ ವಿತರಿಸಲು ಆರಂಭಿಸಿದರು. ಜಾಬಿರ್^(೧) ವರದಿ ಮಾಡುತ್ತಾರೆ: ಯಾರ ಕೈಯಲ್ಲಿ ನನ್ನ ಜೀವವಿದೆಯೋ ಆ ಅಲ್ಲಾಹನ ಆಣೆ ಹಾಕಿ ಹೇಳುತ್ತೇನೆ. ಅದೇ ಆಹಾರದಿಂದ ಎಲ್ಲರೂ ಹೊಟ್ಟೆ ತುಂಬಾ ತಿಂದು ಎದ್ದರು. ಆಗಲೂ ನಮ್ಮ ಅಡುಗೆ ಪಾತ್ರೆ ಅದೇ ರೀತಿಯಲ್ಲಿ ಕುದಿಯುತ್ತಿತ್ತು ಮತ್ತು ರೊಟ್ಟಿಗಳು ಅದೇ ರೀತಿಯಲ್ಲಿ ತಯಾರಾಗುತ್ತಿದ್ದುವು.

(ಖುತ್ಬದ ಕೊನೆಯಲ್ಲಿ ಹುರ್ಯೂರ್ ಹೇಳಿದರು:) ಅಹ್‌ರೈಬ್ ಯುದ್ಧಕ್ಕೆ ಸಂಬಂಧಿಸಿದ ಉಳಿದ ಸಂಗತಿಗಳನ್ನು ಮುಂದಿನ ಬಾರಿ ವಿವರಿಸುತ್ತೇನೆ. ಪ್ರಾರ್ಥನೆಗಳ ಕುರಿತು ನಾನು ಗಮನ ಸೆಳೆಯುತ್ತಾ ಬಂದಿದ್ದೇನೆ. ಈ ಕುರಿತು ಹೆಚ್ಚು ಗಮನವನ್ನು ನೀಡಿರಿ. ಅಲ್ಲಾಹನು ನಮ್ಮ ವಿಶ್ವಾಸವನ್ನು ಸುದೃಢಗೊಳಿಸಲಿ. ಪ್ರತಿಯೊಂದು ಜಾಗ, ದೇಶದಲ್ಲಿ ನೆಲೆಸಿರುವ ಅಹ್ಮದಿಯರನ್ನು, ಬಾಂಗ್ಲಾದೇಶ, ಪಾಕಿಸ್ತಾನ, ಮತ್ತು ಇತರ ಸ್ಥಳಗಳಲ್ಲಿ ಇರುವ ಪ್ರತಿಯೊಬ್ಬ ಅಹ್ಮದಿಯರನ್ನು ಎಲ್ಲ ಕೆಡುಕುಗಳಿಂದ ಅಲ್ಲಾಹನು ರಕ್ಷಿಸಲಿ. ಲೋಕವು ಯಾವ ಬೆಂಕಿಗೆ ಬೀಳುತ್ತಿದೆಯೋ ಮತ್ತು ಯಾವ ಬೆಂಕಿಗೆ ಬಹಳ ವೇಗವಾಗಿ ಧಾವಿಸಲು ಶ್ರಮಿಸುತ್ತಿದೆಯೋ ಅದರಿಂದಲೂ ಲೋಕವನ್ನು ಅಲ್ಲಾಹನು ರಕ್ಷಿಸಲಿ. ಅಲ್ಲಾಹನು ಕೃಪೆದೋರಲಿ. ಅಲ್ಲಾಹನು ಎಲ್ಲ ಶಕ್ತಿಗಳನ್ನು ಹೊಂದಿದವನಾಗಿದ್ದಾನೆ. ಈಗಲಾದರೂ ಈ ಜನರು ಸುಧಾರಣೆಯ ಕಡೆಗೆ ಗಮನ ನೀಡಿದರೆ ಅಲ್ಲಾಹನು ಅವರನ್ನು ವಿಪತ್ತುಗಳಿಂದ ಹೊರಗೆ ಹಾಕಬಲ್ಲನು. ಅಲ್ಲಾಹನು ಅವರಿಗೆ ಬುದ್ಧಿ ಮತ್ತು ವಿವೇಕವನ್ನು ನೀಡಲಿ.

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَتُؤْمِنُ بِهِ وَتَتَوَكَّلُ عَلَيْهِ وَتَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يُضِلَّهُ
فَلَا هَادِيَ لَهُ وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۝ اذْكُرُوا اللَّهَ
يَذْكُرْكُمْ وَادْعُوهُ بِسْمِهِ لَعَلَّكُمْ تَكْفُرُونَ ۝

Friday Sermon delivered by Hadrath Khaleefatul Masih Al Khamis(atba)

At, 'Masjid Mubarak', Islamabad, Tilford, U.K. On 13-09-2024

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim | Layout: Basheer K.P. Manjeshwar

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon